



முதலமைச்சர் அவர்களின் ஆணைக்கிணங்க, அரசு முறை பயணமாக ஆஸ்திரேலியா நாட்டிற்கு சென்றுள்ள வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் நேற்று (24.07.2024) மெல்போர்ன் பல்கலைக்கழகத்தில் நடைபெற்ற நிகழ்ச்சியில், பல்கலைக்கழக துணைவேந்தர் பேராசிரியர் அடிரியன் லிட்மல் மற்றும் பல்கலைக்கழக பேராசிரியர்கள், ஆராய்ச்சியாளர்களுடன் கலந்துரையாடினார். இந்தநிகழ்வின்போது தமிழக அரசின் வேளாண்மை உற்பத்தி ஆணையர் மற்றும் அரசு முதன்மைசெயலாளர் செல்வி அபூர்வா, தமிழ்நாடு வேளாண்மை பல்கலைக்கழக துணைவேந்தர் முனைவர் கீதாலட்சுமி மற்றும் பேராசிரியர்கள் ஆகியோர் கலந்து கொண்டனர். இந்தக் கலந்துரையாடலின் போது மெல்போர்ன் பல்கலைக்கழகத்திலிருந்து தமிழ்நாட்டில் வேளாண்மை வளர்ச்சிக்கு, வேளாண்மையில் இயந்திர மயமாக்குதல் மற்றும் உணவு பதப்படுத்துதல் துறையில் உள்ள தொழில்நுட்பங்களை கண்டறிவது குறித்தும் மற்றும் காலநிலை மாற்றத்திற்கு ஏற்ப புதிய பயிர்கள் மற்றும் பயிர் ரகங்களை அறிமுகம் செய்தல் மற்றும் இப்ப பல்கலைக்கழகமும், தமிழக வேளாண்மைப் பல்கலைக்கழகமும் இணைந்து இணையவழிக் கல்வி, மாணவர்கள் மற்றும் விவசாயிகள் பயன்பெறுவதும் குறித்தும் ஆலோசனை மேற்கொள்ளப்பட்டது.

தமிழ்நாடு சிறுபான்மையினர் ஆணையம் - முதல்வர் மு.க.ஸ்டாலின் திருத்தியமைத்தார்!

ஆணையத்தின் தலைவராக - ரெவரன்ட் ஃபாதர் ஜோ. அருண் நியமனம்!

துணைத்தலைவர் - எம்.எம்.அப்துல் குத்தூஸ் எனும் இறையன்பன் குத்தூஸ்!

சென்னை, ஜூலை 25 - தமிழ்நாடு சிறுபான்மையினர் ஆணையத்தை ரெவரன்ட் பாதர் ஜோ அருண் அவர்கள் தலைமையில் முதலமைச்சர் மு.க.ஸ்டாலின் அவர்கள் திருத்தியமைத்து உத்தரவிட்டுள்ளார்.

இது தொடர்பான அரசின் செய்தி வெளியீடு வருமாறு:-

தமிழ்நாட்டில் வாழும் மதம் மற்றும் மொழிவாரியான சிறுபான்மையினரின் நலன்களைப் பேணிப் காத்திடவும்,

அவர்களின் உரிமைகளைப் பாதுகாத்திடவும், 1989-ஆம் ஆண்டில், அன்றைய முதலமைச்சர் முத்தமிழறிஞர் கலைஞர் அவர்களால் தமிழ்நாடு மாநில சிறுபான்மையினர் ஆணையம் அமைக்கப்பட்டது.

அதன்பின், முத்தமிழறிஞர் கலைஞர் அவர்கள் 2010-ஆம் ஆண்டில் பிறப்பித்த தமிழ்நாடு மாநில சிறுபான்மையினர் ஆணையச் சட்டம், 2010 (Act 21 of 2010)இன்படி சிறுபான்மையினர் ஆணையம் சட்டப் பூர்வ அதிகாரம் பெற்ற

ஆணையமாகச் செயல்பட்டு வருகிறது. தமிழ்நாடு மாநில சிறுபான்மையினர் ஆணையம், சிறுபான்மைச் சமூகாயங்களின் கல்வி, சமூக, பொருளாதார மேம்பாடுகளுக்காக செயல்பட்டு வருகிறது.

முதலமைச்சர் மு.க.ஸ்டாலின் அவர்கள் இந்த ஆணையத்தின் தலைவராக ரெவரன்ட் பாதர் ஜோ அருண் அவர்களையும், துணைத் தலைவராக எம்.எம். அப்துல் குத்தூஸ் எனும் இறையன்பன் குத்

தூஸ் அவர்களையும், ஹெமில்டன் வெல்சன், ஏ.சொர்ணராஜ், நாகூர் ஏ.எச். நஜிமுதீன், பிரவீன் குமார் தாட்டியா, ராஜேந்திர பிரசாத், எம். ரமீத் கபூர், ஜே. முகமது ரபீ, எஸ். வசந்த் ஆகியோரை உறுப்பினர்களாகவும் நியமித்து உத்தரவிட்டுள்ளார்கள்.

இவ்வாறு - பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை அரசு முதன்மைச் செயலாளர் தெரிவித்துள்ளார்.



திருச்சி திருவெறும்பூரில் அமைந்துள்ள மலைக்கோயில் என்று அழைக்கப்படும் ஸ்ரீநறுங்குழல் நாயகி உடனுறை ஏறும்பீஸ்வரர் ஆலயத்தில் இந்து சமய அறநிலையத்துறை அமைச்சர் சேகர்பாபு மற்றும் பள்ளிக் கல்வித் துறை அமைச்சர் அன்பில் மகேஸ் பொய்யாமொழி ஆகியோர் கோவிலில் நடைபெறும் பணிகள் குறித்து ஆய்வு நடத்தினர். இந்த ஆய்வின்போது, மாநகர செயலாளர் மண்டலம் 3 தலைவர் மு.மதிவாணன், தலைமைச் செயற்குழு உறுப்பினர் சேகரன், இந்து சமய அறநிலையத்துறை மாவட்ட இணை ஆணையர் பிரகாஷ், உதவி ஆணையர் லட்சுமணன், தக்கார் ரவிச்சந்திரன், செயல் அலுவலர் வித்யா மற்றும் அதிகாரிகள் உடன் இருந்தனர்.

திருவெறும்பூர் - மலைக்கோயில் என்றழைக்கப்படும்

ஏறும்பீஸ்வரர் ஆலயத்தில் ஆய்வு!

அமைச்சர்கள் பி.கே.சேகர்பாபு - அன்பில் மகேஸ் பொய்யாமொழி மேற்கொண்டனர்!

திருச்சி, ஜூலை 25 - திருச்சி திருவெறும்பூரில் அமைந்துள்ள மலைக்கோயில் என்று அழைக்கப்படும் ஸ்ரீநறுங்குழல் நாயகி உடனுறை ஏறும்பீஸ்வரர் ஆலயத்தில் இந்து சமய அறநிலையத்துறை அமைச்சர் சேகர்பாபு மற்றும் பள்ளிக் கல்வித் துறை அமைச்சர் அன்பில் மகேஸ் பொய்யாமொழி ஆகியோர் கோவிலில் நடைபெறும் பணிகள் குறித்து ஆய்வு நடத்தினர். திருநாவுக்கரசரால் பாடல் பெற்ற தலமாகவும், காவிரி தென்கரையில் அமைந்துள்ள ஏழாவது தலமாகவும் உள்ள திருப்புகழ் பழமை வாய்ந்த ஸ்ரீ நறுங்குழல் நாயகி உடனுறை ஏறும்பீஸ்வரர் ஆலயம் திருச்சி மாவட்டம் திருவெறும்பூரில் அமைந்துள்ளது. தொல்லியல் துறை கட்டுப்பாட்டில் உள்ள இந்த ஆலயத்தில் 1998 ஆம் ஆண்டு குடமுழுக்கு நடைபெற்றது. அதன் பிறகு குடமுழுக்கு நடைபெறாமல் இதுவரை உள்ளது. இந்த நிலையில் குடமுழுக்கு பணிகள் நடைபெற வேண்டுமென அப்பகுதி மக்கள் பக்தர்களும் கோரிக்கை விடுத்த நிலையில் கடந்த இரண்டு வருடங்களுக்கு முன்பு பாலாயம் செய்யப்பட்டது.

தொடர்ந்து குடமுழுக்கு நடைபெறும் என்று எதிர்பார்ப்பில் இருந்த நிலையில் இதுவரை அத்தகான முன்னேற்பாடுகள் எதுவும் நடைபெறாமல் உள்ளதாக அப்பகுதி மக்கள் இந்து சமய அறநிலையத்துறைக்கு கோரிக்கை விடுத்தனர். இந்நிலையில் திருச்சிக்குடல்வெறு நிகழ்ச்சியில் கலந்து கொள்வதற்காக வருகை தந்த இந்து சமய அறநிலையத்துறை அமைச்சர் சேகர்பாபு, மற்றும் பள்ளிக் கல்வித் துறை அமைச்சர் அன்பில் மகேஸ் பொய்யாமொழி ஆகியோர் ஏறும்பீஸ்வரர் ஆலயத்தில் ஆய்வு மேற்கொண்டனர். அப்போது ஆலயத்தில் அடிவாரத்தில் அமைந்துள்ள தெப்பக்குளத்தை பார்வையிட்டு பின் 128 படிகள் ஏறி மலைமேல் சென்று சிவபெருமானை வழிபட்டனர். தொடர்ந்து அங்கு நடைபெறக்கூடிய கோவில் திருப்பணிகள் குறித்து இரு அமைச்சர்களும் ஆய்வு மேற்கொண்டனர். பின்னர் செய்தியாளர்களை சந்தித்த அமைச்சர் சேகர்பாபு கூறியதாவது,

கோவில் திருப்பணிகள் முழு வீச்சில் நடைபெறவும், ஏற்கனவே அனுமதிக்கப்பட்ட பணிகள் எந்த அளவில் நடைபெறுகிறது என்பது குறித்தும் அதே போல் அனுமதிக்காத பணிகளுக்கு தொல்லியல் துறையிடம் அனுமதி பெறாதல் குறித்தும், தெப்பக்குளம் பராமரிப்பு, விநாயகர் சன்னதி புதுப்பித்தல், முன் மண்டபம் சீரமைத்தல் உள்ளிட்ட பல்வேறு பணிகளை விரைவு படுத்த வேண்டி இந்து சமய அறநிலையத்துறையிடம் பள்ளிக் கல்வித்துறை அமைச்சர் கேட்டுக் கொண்டதன் அடிப்படையில் இன்று இந்த ஆய்வானது நடைபெற்றது. கூடிய விரைவில்

அமைச்சர், மாவட்ட ஆட்சியர் தொல்லியல் துறை அதிகாரிகள், இந்து சமய அறநிலையத்துறை அதிகாரிகள் ஆகியோரை அழைத்து ஒரு ஆய்வு கூட்டம் நடத்த உள்ளோம் அதில் என்னென்ன பணிகள் நடைபெற்றுக் கொண்டிருக்கிறது, என்னென்ன பணிகள் எந்த நிலையில் உள்ளன, அனுமதிக்காத பணிகளுக்கு அனுமதி பெறுதல், நதி ஒதுக்கீடு செய்தல் ஆகியவை குறித்து ஆய்வு கூட்டத்தில் விவாதிக்கப்படும். விரைவில் மக்களுக்கு மகிழ்ச்சி அளிக்கக் கூடிய வகையில் கோவில் திருப்பணிகள் நிறைவடைந்து

பெற்றுள்ளது. ஏனைய கோவில்களில் குடமுழுக்கு நடத்த தொல்லியல் துறைக்கு இந்து சமய அறநிலையத்துறை தொடர்ந்து அழுத்தத்தை கொடுக்கும் என்றார்.

இந்த ஆய்வின்போது, மாநகர செயலாளர் மண்டலம் மூன்றின் தலைவர் மு.மதிவாணன், தலைமைச் செயற்குழு உறுப்பினர் சேகரன், இந்து சமய அறநிலையத்துறை மாவட்ட இணை ஆணையர் பிரகாஷ், உதவி ஆணையர் லட்சுமணன், தக்கார் ரவிச்சந்திரன், செயல் அலுவலர் வித்யா மற்றும் அதிகாரிகள் உடன் இருந்தனர்.



புதுக்கோட்டை தெற்கு மாவட்டச் செயலாளர், அமைச்சர் எஸ்.ரகுபதி, அமைச்சர் சிவ.வி.மெய்யநாதன் ஆகியோர் தலைமையில் நடைபெற்ற விழாவில் தமிழ்நாடு மாற்றுத்திறனாளிகள் முன்னேற்ற சங்க மாநிலத் தலைவரும், மாற்றுத்திறனாளிகள் நலவாரிய உறுப்பினருமான ரெ.தங்கம் தெற்கு மாவட்ட விவசாய அணி துணை தலைவர், கீழையூர் கே.மழைச்செல்வம், ஆசிரியை ராஜாத்தி ஆகியோரின் இல்ல விழாவில் பங்கேற்று வாழ்த்தினார். மாற்றுத்திறனாளிகள் முன்னேற்ற சங்க மாநில பொருளாளர் டாக்டர் எஸ்.நசீம், வடக்கு மாவட்ட விளையாட்டு மேம்பாட்டு அணி துணை அமைப்பாளர் ஆசிரியர் எம்.ரமேஷ், தெற்கு மாவட்ட மருத்துவரணி துணை தலைவர் பாக்டர் ஆர். கண்ணதாசன், மாவட்ட மாணவரணி துணை அமைப்பாளர் ஆர்.எஸ்.ராஜபெரியன்னைன், திருவள்ளூர் தெற்கு ஒன்றிய துணை செயலாளர் க.பிரசாத், அமைச்சுத்தலைவர் சீரேஷ், ஆலங்குடி போக்குவரத்து கழக தொ.மு.ச. கிணை செயலாளர் ஆர்.கணேசன், சங்க பி.ஆர்.ஓ. கறம்பக்குடி வேராஜா ஆகியோர் உடன் உள்ளனர்.

திராவிட இயக்க தீரர்கள் நினைவு நாள்

பே. மாரி அய்யா
ஜூலை 25 (2020)



கழகம் துவங்கிய காலத்திலேயே கழகத்தில் தன்னை இணைத்துக் கொண்டு பணியாற்றியவர்.

கிளைச் செயலாளர், மாவட்ட அமைச்சுத்தலைவராக, தலைமைச் செயற்குழு உறுப்பினராகவும் பொறுப்பு வகித்ததோடு, தொடர்ந்து ஐம்பது ஆண்டுகளுக்கும் மேலாக கந்தர்வக்கோட்டை ஒன்றியச் செயலாளராகவும் பொறுப்பு வகித்தவர்.

கோமாயுரம் ஊராட்சி மன்றத் தலைவராக - கந்தர்வக்கோட்டை ஒன்றிய பெருந்தலைவராக - விராலிப்பட்டி தொடக்க கூட்டுறவு வங்கி தலைவராக பதவி வகித்ததோடு, புதுக்கோட்டை சட்டமன்றத் தொகுதியில் கழகத்தின் சார்பில் போட்டியிட்டு வெற்றி பெற்று, பணியாற்றி அப்பகுதி மக்களின் நன்மதிப்பை பெற்றவர்.

முத்தமிழறிஞர் கலைஞர் அவர்களால் "கந்தர்வக்கோட்டை கட்டபொம்மன்" என்றும் - கழகத் தலைவர் மு.க.ஸ்டாலின் அவர்களால் "மாரி அய்யா கொள்கை மாறாத அய்யா" என்றும் பாராட்டப்பட்டவர்.

தலைமைக் கழகம்
தி.மு.க.

தமிழ்நாடு முதலமைச்சர் மு